



زیر داخلہ نے رانچی میں سی آئی ایس ایف کے رہائشی کمپلیکس کا سنگ بنیاد رکھا

Posted On: 09 JAN 2017 1:54PM by PIB Delhi

نئی دہلی، 9 جنوری۔ مرکزی وزیر داخلہ جناب راج ناتھ سنگھ نے کہا ہے کہ نوٹ بندی کے بعد سے بائیں بازو کے انتہا پسندوں (ایل ڈبلیو ای) کو بڑا جھٹکا لگا ہے۔ انہوں نے کہا ہے کہ بائیں بازو کی انتہا پسندی کے مسئلے کو لگاتار کوششوں کے ذریعہ چند برسوں میں حل کیا جا سکتا ہے۔ وزیر داخلہ جناب راج ناتھ سنگھ گزشتہ روز اپنے دورہ جہار کھنڈ کے دوران رانچی میں سی آئی ایس ایف کے مشرقی سیکٹر ہیڈ کوارٹر کا افتتاح اور سی آئی ایف کے رہائشی کمپلیکس کا سنگ بنیاد رکھنے کے بعد ایک اجتماع سے خطاب کر رہے تھے۔

وزیر داخلہ نے کہا کہ جمہوریت میں تشدد کے لئے کوئی جگہ نہیں ہے۔ بائیں بازو کے انتہا پسند گروپوں کو تشدد کو ترک کردینا چاہیے۔ انہوں نے کہا کہ ہند مخالف طاقتیں ہندوستان کی ترقی کو پسند نہیں کرتی ہیں۔ وہ تشدد اور دہشت گردی کا سہارا لیتی ہیں۔ ہمیں دہشت گردی کا مقابلہ کرنے کی ضرورت ہے۔ وزیر داخلہ نے کنیرجہتی فورس کے طور پر متعدد چیلنجوں کا مقابلہ کرتے ہوئے منفرد کردار ادا کرنے کے لئے سی آئی ایس ایف کی ستائش کی۔ یہ نہ صرف کلیدی حیثیت کی حامل تنصیبات کی حفاظت کرتی ہے بلکہ بائیں بازو کے انتہا پسندی سے متاثرہ علاقوں میں بھی مصروف عمل رہتی ہے۔ سی آئی ایس ایف کو فنڈ کی فراہمی کی یقین دہانی کراتے ہوئے وزیر داخلہ نے کہا کہ جب کسی بھی فورس کا بنیادی ڈھانچہ ترقی کرتا ہے تو اس سے فوج کی صلاحیتوں کو تقویت دینے میں مدد ملتی ہے۔ جہار کھنڈ کے وزیر اعلیٰ جناب رگھویر داس نے اپنے خطاب میں بائیں بازو کی انتہا پسندی کے مسئلے کا مقابلہ کرنے کے لئے ریاستی حکومت کی کوششوں کو اجاگر کیا۔ انہوں نے سینٹرل ٹریننگ اسکول کے لئے سی آئی ایس ایف کو 100 ایکڑ اراضی دینے کا اعلان کیا۔

وزیر داخلہ نے جہار کھنڈ ریاست میں وزیر اعلیٰ اور سینئر افسران کے ساتھ بائیں بازو کی انتہا پسندی کی صورت حال کا جائزہ لیا۔ سی آئی ایس ایف کے ڈائریکٹر جنرل جناب او پی سنگھ نے کہا کہ سی آئی ایس ایف کیمپس رانچی میں پہلی مرتبہ ایک ڈاک ٹریننگ اسکول قائم کیا گیا ہے۔ وزیر داخلہ نے رانچی میں سی آئی ایس ایف کے مشرقی سیکٹر کے ہیڈ کوارٹر میں ایک پودا بھی لگایا۔ جہار کھنڈ کے شہری ترقی کے وزیر جناب سی پی سنگھ اور مقامی ایم پی جناب رام ٹیل چودھری کے علاوہ دیگر اہم شخصیات بھی اس موقع پر موجود تھیں۔

U. 103

(Release ID: 1480193) Visitor Counter : 2

